

પ્રસાર ભારતી

સમાચાર વિભાગ, આકાશવાણી, અમદાવાદ

Date : 11-01-2025

Midday : 2.30 TO 2.35

Day : Saturday

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભૂંડિયા વાંચે છે.

(ન્યૂઝ બ્રેક – આ સમાચાર આપ આકાશવાણીના અમદાવાદ- વડોદરા કેન્દ્ર પરથી સાંભળી રહ્યા છો)

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

Kite Festival -CM

મુખ્યમંત્રી ભૂપેન્દ્ર પટેલે અમદાવાદમાં આંતરરાષ્ટ્રીય પતંગ મહોત્સવ 2025નો તિરંગા બલૂનને આકાશમાં ઉડાડીને પ્રારંભ કરાવ્યો હતો.

આ પ્રસંગે તેમણે કહ્યું કે, પ્રધાનમંત્રી નરેન્દ્ર મોદીનાં નેતૃત્વમાં રાજ્યનો પતંગોત્સવ વૈશ્વિક ઓળખ બન્યું છે.

(બાઈટ – મુખ્યમંત્રી ભૂપેન્દ્ર પટેલ)

આ પ્રસંગે પ્રવાસન મંત્રી મૂળૂભાઈ બેરામે કહ્યું હતું કે, આ પતંગ મહોત્સવ ગરીબ પરિવારો માટે આર્થિક ઉપાર્જનનું આધાર કેન્દ્ર બન્યો છે.

અત્રે ઉલ્લેખનીય છે કે, આ વર્ષે આંતરરાષ્ટ્રીય પતંગ મહોત્સવમાં 47 દેશોમાંથી 143 પતંગબાજો, ભારતનાં અન્ય 11 રાજ્યોમાંથી 52 જેટલા અને રાજ્યનાં 11 શહેરનાં 417 પતંગબાજોએ ભાગ લીધો છે.

.

Governer - Jamnagar

રાજ્યપાલ આચાર્ય દેવવ્રતે જામનગરમાં જિલ્લાના ઉચ્ચ અધિકારીઓ અને પ્રાકૃતિક કૃષિ સાથે સંકળાયેલા ખેડૂતો, ખેડૂત ટ્રેનરો, સંયોજકો અને સહસંયોજકો સાથે સમીક્ષા બેઠક કરી. આ પ્રસંગે રાજ્યપાલે કહ્યું કે, મનુષ્યને સ્વચ્છ હવા, પાણી અને ખોરાક માટે પ્રાકૃતિક કૃષિ એક માત્ર વિકલ્પ છે. તેમણે કહ્યું કે, રાસાયણિક ખાતર અને જંતુનાશક દવાઓના વધુ પડતા ઉપયોગને કારણે જમીનમાં ઓર્ગેનિક કાર્બનનું પ્રમાણ ઘટ્યું છે. પરંતુ જો દેશી ગાયના ગૌમૂત્ર-ગોબર આધારિત પ્રાકૃતિક કૃષિ અપનાવવામાં આવે તો જમીનની ગુણવત્તામાં સુધારો થવાની સાથે મનુષ્યનું સ્વાસ્થ્ય સુધરશે અને વાતાવરણમાં પણ સુધારો આવશે.

ઉલ્લેખનીય છે કે, જામનગર જિલ્લાના 27 હજારથી વધુ 18 હજારથી વધુ એકરમાં પ્રાકૃતિક કૃષિ કરે છે અને જિલ્લામાં 171 મોડેલ ફાર્મનું નિર્માણ કરાયું છે.

.

MID BREAK- NEWS- REGIONAL

આ સમાચાર આપ આકાશવાણીના અમદાવાદ - વડોદરા કેન્દ્ર પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

Stute of Unity Visit

132 જેટલાં કાશ્મીરી યુવક-યુવતીએ વિશ્વની સૌથી ઉંચી પ્રતિમા સ્ટેચ્યુ ઓફ યુનિટીની મુલાકાત લીધી હતી.

કેન્દ્ર સરકારનાં ખેલ મંત્રાલયનાં નહેરુ યુવા કેન્દ્રનાં ‘યુવા આદાન-પ્રદાન’ અને “વતન કો જાનો” અંતર્ગત આ પ્રવાસ યોજાયો હતો. આ પ્રસંગે છોટાઉદેપુરના સાંસદ જશુભાઈ રાઠવાની ઉપસ્થિતિમાં એકતાનગર ખાતે સંગોષ્ઠી કાર્યક્રમ યોજાયો હતો.

સંગોષ્ઠી બાદ પ્રતિનિધિ મંડળે જંગલ સફારી પાર્ક અને સ્ટેચ્યુ ઓફ યુનિટીની મુલાકાત લીધી હતી. એક ભારત શ્રેષ્ઠ ભારત શિલ્પી સરદાર પટેલની વિશ્વની સૌથી ઉંચી પ્રતિમા નિહાળી પ્રતિનિધિ મંડળ અભિભૂત થયું હતું.

આ અંગે નહેરુ યુવા કેન્દ્રનાં ચંદ્રકાંત બક્ષીએ વધુ માહિતી આપી.

(બાઈટ – ચંદ્રકાંત બક્ષી)

.

Charity Section Work

રાજ્ય સરાકારે ચેરીટીતંત્રના વહીવટમાં પારદર્શિતા લાવવા માટે એક મહત્વપૂર્ણ નિર્ણય કર્યો છે. આ નિર્ણય મુજબ ચેરીટીતંત્રની કચેરીઓમાં થતી ન્યાયીક અને અર્ધન્યાયીક કામગીરીમાં થયેલા અંતિમ હુકમોની સંપૂર્ણ નકલ હવે પક્ષકારોને વિનામૂલ્યે રજીસ્ટર પોસ્ટ દ્વારા મોકલવામાં આવશે.

કાયદામંત્રી ઋષિકેશ પટેલે જણાવ્યું છે કે, આ નિર્ણયથી કેસની સંપૂર્ણ માહિતી સરળતાથી મેળવી નાગરિકોનો કાનૂની પ્રક્રિયામાં વધુ વિશ્વાસ મજબૂત થશે.

તેમણે વધુમાં કહ્યું હતું કે, અત્યાર સુધી હુકમોના માત્ર સારંશની નકલ મોકલવામાં આવતી હતી. પરંતુ હાલની કાનૂની જરૂરિયાતોને અનુલક્ષીને સંપૂર્ણ હુકમની નકલ વિનામૂલ્યે પક્ષકારોને આપવામાં આવશે.

.

Dilip Sangani - Mahesana

ઈફ્કોનાં ચેરમેન દિલીપ સંઘાણીએ સરકારી સંસ્થાઓનો મહત્ત્વ લાભ લેવા ખેડૂતોને અપીલ કરી છે.

વિસનગર તાલુકાનાં કાસા ગામે ખેડૂતોને આત્મનિર્ભર બનાવવા માટે નેશનલ કો. ઓપરેટિવ ડેવલપમેન્ટ કોર્પોરેશન તેમજ નાબોર્ડના સંયુક્ત ઉપક્રમે યોજાયેલા કાર્યક્રમમાં શ્રી સંઘાણીએ આ મુજબ જણાવ્યું છે.

અમારા મહેસાણાનાં પ્રતિનિધિ જણાવે છે કે, આ સંસ્થામાં જોડાયેલા 460 ખેડૂતોના નવ લાખનાં ફાળા સામે નાબોર્ડે નવ લાખ 60 હજારની સહાય આપવામાં આવી છે.

.

Fake Doctor Arrest

બાલાસિનોરમાં મેડિકલ ડીગ્રી વગર ગેરકાયદેસર પ્રેક્ટિસ કરતાં ડૉક્ટર અને કમ્પાઉન્ડરની પોલીસે ધરપકડ કરી છે.

મહીસાગરનાં અમારા પ્રતિનિધિ જણાવે છે કે, આ બંન્ને આરોપી બિમાર લોકોની તપાસ કરીને એલોપેથીક દવા અને ઈન્જેક્શન આપીને લોકોની ગેરકાયદેસર સારવાર કરતાં હતાં.

આ અંગે બાલાસિનોર SOG પોલીસે વધુ તપાસ હાથ ધરી છે.

.

Arvalli Talati Case

કૃષિ સહાય યોજના પેકેજના ફોર્મ ભરવાના લાંચ કેસમાં અરવલ્લીનાં તલાટીને બે વર્ષની સજા કરવામાં આવી છે.

અમારા અરવલ્લીનાં પ્રતિનિધિ જણાવે છે કે, વર્ષ 2013માં કૃષિ સહાયનાં ફોર્મ ભરવા અંગે એક હજાર પાંચસો રૂપિયાની લાંચ કેસમાં પકડાયેલા તલાટીનો કેસ અરવલ્લી જિલ્લા સેશન્સ કોર્ટમાં ચાલી જતાં અદાલતે તલાટીને કસૂરવાર ઠરાવીને બે વર્ષની સજાનો આદેશ આપ્યો છે.

.